

پروفیسر خالد شبیر احمد

سینکڑی جزل مجلس احرار اسلام پاکستان

## احرار اور موجودہ سرمایہ دارانہ نظمِ معاشرت

آن بھارت اور پاکستان کو قائم ہوئے 58/59ء برس ہو چکے ہیں۔ لیکن غریب نہ تو بھارت میں خوش ہیں اور نہ ہی پاکستان میں آسودہ حال۔ ان دونوں ملکوں میں آج بھی وہی صورت حال ہے جو قیام پاکستان سے پہلے تھی۔ بلکہ اگر دیکھا جائے تو اس سے بھی بدتر۔ کبھی کسی نے سوچا کہ ایسا کیوں ہے؟ محض اس لیے کہ دونوں ملکوں میں عنان حکومت مجموعی طور پر سرمایہ پرست لوگوں کے ہاتھ میں ہے۔ دونوں ملکوں کے اندر ”نظریہ انفرادیت“ کے تحت سارا نظام حکومت چلتا ہے۔ اور جمہوریت اس نظریہ انفرادیت کے تحت قائم ہونے والے نظام کا سیاسی لازم ہے۔ جو کہنے کو عوام کی حکومت کہلاتی ہے لیکن دراصل سرمایہ داروں کے ہاتھ میں وہ تغییر کارزداری ہے جس کے ذریعے غریب اور مفلس انسانوں کی تمناؤں کا خون ہوتا ہے۔ یہ انگریز کا عطا کردہ ایسا نظام حکومت ہے کہ جس میں غریب آدمی کی حالت کبھی سدھری ہے اور نہ اس کے سدھرنے کی کوئی توقع ہے۔ یہ ایک خوبصورت اور دل آویز دھوکا ہے جو برطانوی شاطر جاتے ہوئے ہمیں دے گئے ہیں کہنے کو قویہ ”عوام کی حکومت، عوام کے ذریعے، عوام کے لیے“ ہے۔ لیکن جمہوریت کے اس سارے کھلی کو اگر بغور دیکھ جائے تو یہ سرمایہ داروں کی حکومت، سرمایہ داروں کے ذریعے سرمایہ داروں کے مفاد کے لیے قائم ہوتی ہے۔ احرار اس نظام حکومت کے اسی لیے خلاف ہیں کہ اس کے تحت غریب لوگوں کے مسائل کا حل ممکن ہے اور اللہ کی حاکمیت کے قیام کی کوئی صورت نظر آتی ہے۔ خود پاکستان کے آئین میں اللہ کی حاکمیت کا اعلان اس لیے ہے اثر ہو کر رہ گیا ہے کہ آئین میں اللہ تعالیٰ کی حاکمیت عوامی نمائندوں کے ذریعے قائم کی جانے کی شرط موجود ہے۔ اب اگر عوامی نمائندوں کا اپنا کاروبار زندگی اسلام کے اصولوں کے مطابق نہیں تو وہ ایک ملک پر اللہ تعالیٰ کی حاکمیت کیا قائم کریں گے؟ بقول امیر شریعت سید عطاء اللہ شاہ بخاری رحمۃ اللہ علیہ:

”جو لوگ اپنی ڈھائی من کی لاش اور چھٹے فٹ کے قدر پر اسلام نافذ نہیں کر سکتے۔ جن کا اٹھنا بیٹھنا، چال چلن، لین دین، وضع قطع ہنگل و صورت غرضیکہ زندگی کے معمولات کا کوئی حصہ اسلام کے مطابق نہیں تو وہ ایک ملک پر اسلام کی حکومت کیا قائم کریں گے۔ یہ ایک فریب ہے اور ہم یہ فریب کھانے کے لیے تیار نہیں۔“

احرار اپنے یوم تاسیس سے لے کر آج تک اپنی اس بات پر بڑی شدت کے ساتھ قائم ہیں کہ ایسے نظام کی تردید میں اپنا پورا زور صرف کر دیں گے۔ جس میں نہ غریبوں کے مفادات کا تحفظ ہے نہ اللہ تعالیٰ کی حاکمیت کا کوئی تصویر ابھرتا ہے۔ احرار مسلم لیگ نیز اور اختلاف کا اصل سبب قیام پاکستان سے پہلے اور بعد بھی احرار کا یہی سچا اور کھرا موقوف ہے جسے مسلم لیگ کا سرمایہ پرست مراجح قبول کرنے کے لیے تیار نہیں۔ کیونکہ سرمایہ پرستوں کے وارے نیارے اسی نظام

جب ہو ریت کی وجہ سے ہیں۔ جبکہ احرار اس بات پر سختی کے ساتھ قائم ہیں کہ اسلام میں ملکیت اور سرمایہ اللہ تعالیٰ کی امانت ہے۔ وسائل دولت پر کسی فرد واحد کو نہ تصرف حاصل ہے اور نہ کسی جماعت کو۔ بلکہ یہ حق صرف اور صرف اللہ تعالیٰ کو ہی ہے۔ اسلام نے سیاست اور معیشت کے میدان میں واضح طور پر بنیادی اصولوں کی نشاندہی کر دی ہے۔ جن کے تحت سیاست میں حقیقی حاکمیت اللہ تعالیٰ کی ہے اور اسی طرح وسائل معیشت بھی اللہ کے ہی ہیں جو اللہ تعالیٰ کی کل مخلوق کی معاشی بہتری کے لئے استعمال ہوتے ہیں نہ کہ ایک مخصوص جماعت کے لیے۔

پالتا ہے بیچ کو مٹی کی تاریکی میں کون	کون دریاؤں کی موجودوں سے اٹھاتا ہے صحاب
کون لا یا سختی کر پچھم سے باہ ساز گار	خاک یہ کس کی ہے کس کا ہے نو آفتاب
کس نے بھرداری موتیوں سے خوشہ گندم کی جیب	موسموں کو کس نے سکھائی ہے خونے انقلاب
وہ خدا یہ زمین تیری نہیں ، تیری نہیں ، میری نہیں	ترے آبا کی نہیں ، تیری نہیں

(اقبال)

دین اسلام محض معاشرتی زندگی یا انسان کی سیاسی زندگی کی رہنمائی کا فریضہ سرانجام نہیں دیتا۔ بلکہ اقتصادی زندگی میں بھی ایسے بنیادی اصول ہمارے سامنے پیش کرتا ہے جن عمل پیرا ہو کر ہم نہ صرف اپنے اقتصادی حالات کو بہتر بن سکتے ہیں بلکہ اپنی معاشرتی اور سیاسی زندگی کو بھی سوار سکتے ہیں۔ اقتصادیات، کتاب زندگی کا ہم باب ہے جو زندگی کے ہر پہلو کو متنازہ کرتا ہے۔ حتیٰ کہ ہماری اخلاقی زندگی پر بھی اس کا شدید اثر پڑتا ہے۔ اس لئے اقتصادیات کو نظر انداز کر کے زندگی کے کسی شعبے میں بھی انسان اطمینان حاصل نہیں کر سکتا۔

قیام پاکستان کا ایک عظیم مقصد مسلمانوں کی اقتصادی ترقی اور معاشی خوش حالی بھی ہے۔ پاک و ہند کے مسلمان ہندو گیر اور ہندو بنی کی گرفت میں معاشی طور پر بکڑے ہوئے تھے۔ احرار نے اس گرفت کو ڈھیلا کرنے کے لئے ریاست کپور تھلہ میں تحریک شروع کی تھی جسے ہندو اور مسلمان سرمایہ پرستوں کے عدم تعاون نے محض زمینداروں کی تحریک بنانے کے روک دیا۔ ان حالات سے نجات حاصل کرنے کے لئے مسلمانوں نے تحریک پاکستان کا ساتھ دیا تا کہ اسکے نتیجے میں ایک ایسا معاشرہ قائم ہو سکے جسکی معاشی اقتصادی ترقی کو اسلام کے معاشری اصولوں کے مطابق ترتیب دیا جائے چنانچہ اسلام کے معاشی اصولوں کو عملی طور پر ایک خطہ زمین پر نافذ کر کے ”نظریہ انفرادیت اور نظریہ اشتراکیت“ کے علمبرداروں اسلام کے معاشی اصولوں اور معاشی نظام کی عظمت قائم کرنا بھی پاکستان کے بنیادی مقاصد میں سے ایک عظیم مقصد ہے۔

احرار اس حقیقت کا بر ملا اظہار کرتے ہوئے کوئی جھجک محسوس نہیں کرتے کہ اسلام کے سیاسی نظام کی کامیابی کا انحصار بھی اسلام کے معاشی اصولوں پر عمل کرنے پر ہی ہے۔ اسلام کے معاشی اصولوں کو پس پشت ڈال کر یا انہیں فراموش کر کے اسلام کے سیاسی اصولوں کے نفاذ کی بات کرنا دراصل اسلامی نظام حکومت (حکومت الہیہ) کو ناکام بنانے کی ایک ناپاک سازش اور کوشش ہے۔ جس کی مخالفت کرنا مجلس احرار اسلام اپنادینی فریضہ سمجھتی ہے۔ مقرر احرار چودھری افضل حق

رحمۃ اللہ علیہ، اپنی معروف کتاب ”دین اسلام“ میں سرمایہ دارانہ نظامِ معیشت (جنظریہ انفرادیت کا معاشی حصہ ہے) پر اپنے خیالات کا بیوں اظہار کرتے ہیں۔

”اسلام دنیا میں عادلانہ اور مساویانہ نظام حکومت پیش کرتا ہے۔ وہ سرمائے بیت المال کے اشخاص کے ہاتھ میں اکٹھا نہیں دیکھنا چاہتا۔ اس لیے سود کی حرمت اور جمع زر کی مذمت کرتا ہے۔ قرون اولی میں اگر کوئی مسلمان سرمایہ دار نظر آتا ہے تو وہ انگریزی زبان کے مطابق ایسی استثناء ہے جو عام قانون کوہی ثابت کرتی ہے۔ حضرت عثمان رض اور حضرت عبد الرحمن بن عوف رض کی سرمایہ داری آج کل کی سرمایہ داری کی طرح بے راہ رو سرمایہ داری نہ تھی۔ بلکہ ان کی زندگی سرمایہ داری کے باوجود ایک عام عربی کی زندگی تھی۔ انہوں نے خرچ میں کوئی امتیاز نہ رکھا تھا۔ وہ اپنے مال کا اپنے آپ کو میں سمجھتے تھے۔ اس لئے مجال ہے کہ کبھی اسراف کیا ہوا ورنہ دنیا کی زینت فراہم کرنے کے لئے خرچ اٹھایا ہو ان کا مال سوائے جماعتی اور قومی کاموں کے کہیں خرچ نہ ہوتا تھا۔ مزدور کا پہلے خون نچوڑنا اور سود لینا پھر اس کا ایک حصہ عوام پر خرچ کر کے جتیر کھلانا مذموم فعل ہے۔ پہلے مزدوروں اور کسانوں کو بھوکا مرتبے دیکھنا پھر مرنے پر کفن ڈالنا رحم دلی نہیں اپنے سرمائے کا بے وقت اظہار ہے۔ ایسی خیرات کو بند کرنے کے لیے بیت المال کو مضبوط کرنا سب سے بڑی بیکی ہے تاکہ ملک میں مساوات قائم کرنے کی باتیں مضبوط ہوں، اور حاجت مند بطور حق بیت المال سے درد حاصل کریں۔

سونے کے گڑوے میں آپ زم زم ڈال دیں۔ اگر پیندے میں چھید ہو گا تو پانی سارا بے جائے گا۔ سرمایہ دارانہ نظام میں اسلام چھدا ہوا برتن ہے۔ اگر سونے چاندی کے پہاڑ بھی مسلمانوں کے حوالے کر دیئے جائیں تو بھی وہ ایک دن افلاس کی موجودہ حالت کو پہنچ جائیں گے۔ کیونکہ ان کا سارا لڑپچر، زر کے لائچ سے بے نیاز ہونے کا درس دیتا ہے۔ اور عام مسلمانوں نے مذہب میں ان کی ہی لیدری قبول کی ہے کہ جن کے گھروں میں چور، دن کو بھی آکر ماہیوں کو چلا کر بادشاہوں اور امیروں کے لڑپچر میں کہیں ذکر نہیں۔ ایسی تعلیم اور ماحول مسلمانوں کو بڑے بنکوں، انشوں کی پیشیوں کو چلا کر امیر بننے پر زور دینا، عربی پڑھا کر سنسکرت کے اعلیٰ امتحان میں کامیاب بنانے کی امید دلاتا ہے۔ پختہ رائے یہی ہے کہ سرمایہ دارانہ نظام میں مسلمان ہمیشہ ماہی بے آب اور طاہر بے ہوار ہے گا۔ وہ صرف ایسے نظام حکومت میں آسودہ رہ سکتا ہے۔ جو کامل اقتصادی بنیادوں پر قائم ہو۔

حضرت شاہ ولی اللہ نے اپنے مکاشفہ کا ذکر کرتے ہوئے فرمایا: ایک دفعہ مجھے دربار اقدس میں حاضری کا شرف

ہوا۔ میں نے عرض کیا: یا رسول اللہ صلی اللہ علیہ وسالم موجودہ دور میں نظام حکومت کے بارے میں کیا ارشاد ہے؟ آپ نے فرمایا:

”عادلانہ نظام حکومت قائم کرنے سے پہلے سب سے اہم فریضہ یہ ہے کہ انقلاب پیدا کر کے موجودہ

دور کے تمام نظام ہائے حکومت کو درہم برہم کر دیا جائے۔“ ”فک کل نظام“

روح کی رفتتوں سے ناواقف خواہ مکاشفات کا مذاق اڑائے۔ عقل تاریخی شہادت کی بنابر رسول پاک صلی اللہ علیہ وسالم سے

کسی مشورے کی امید نہیں رکھ سکتی۔ اگر چودہ سو سال پہلے غریبوں کو حکومت پر حاوی کرنے والا نبی صلی اللہ علیہ وسالم ہمارے درمیان

آجائے تو پھر یقیناً دنیا کے سرمایہ دارانہ نظام کو درہم کرنے میں اپنی جوانی کی ساری بہاریں قربان کر دے اور تمام امور میں خلیفہ و عمال حکومت اور رعایا کے حقوق یکساں کر دے۔ کیونکہ مساوی نظام کے بغیر عدل قائم ہی نہیں ہو سکتا۔ مگر اس فقط کو وہ نہیں سمجھ سکتے جنہوں نے مفلسی کا جائزہ نہیں لیا۔ افلام زدہ اولاد کے غمگین چیزوں پر نگاہ نہیں کی۔ پس وہ عبادت کھرا سونا ہے جو دل میں مخلوقِ خدا کے لئے رحم پیدا کرے اور پھر خدمت کے لئے بے پناہ جذبے کی تحریک پیدا کرے۔ خدمتِ خلق اور حرم کی بہترین صورت عادلانہ اور مساویہ نظام حکومت ہے۔ دنیا کی صعبوتوں کا علاج، عبادت کا حاصل اور خدمت انسانی کی اجتماعی صورت کو سمجھ کر قائم کیا گیا ہے۔ اس لیے ایسا نظام قائم کرنا سب سے بڑی نیکی ہے۔ اس میں جو حصہ لے گا، اس کے لیے ماں و جان کی قربانی کرے گا وہ خدا کا محبوب ہو گا۔ یاد رکھو خود غرضی اور انتیت وہ شیطانی جذبات ہیں جو بد معائشی کو قبول کرنے والے دلوں میں ہی نہیں پیدا ہوتے بلکہ نیک آدمیوں کے دلوں کو مُسخر کر کے اندر آ گھتے ہیں سرمایہ داری ان دونوں رذیل جذبوں کی پروردگار ہے اس سے خود پہنچا اور دوسروں کا بچانا خدا کی عبادت اور مخلوق کی بہترین خدمت ہے۔ اس کی صحیح صورت دنیا میں مساویانہ نظام ہے۔ غیر مساویانہ یعنی سرمایہ دارانہ نظام میں شیطان جگہ جگہ دام فریب پھیلائے رکھتا ہے۔ اسلام مساوات کا پیغام ہے۔ غیر مساوی نظام اسلام سے کھلا جنگی اعلان ہے اس لئے ہمارے مذہبی لٹریچر میں شہنشاہوں، سرمایہ داروں کی کوئی جگہ نہیں۔ سرمایہ داری کی نہمت میں قرآن نے تکرار سے بیان کیا ہے۔ باوجود یہ کہ مسلمان اس کی نفرت سے بے پرواہ ہو گیا۔ آج ہم دنیا کو کس زبان سے یقین دلائیں کہ ہماری عبادات اور مذہبی رسومات کا مقصد دنیا میں ہر خاندانی اور سانی انتیازات شیطان کا فریب ہیں ان سے مسلمانوں کو بچانا جہادا کبر ہے۔ (”دینِ اسلام“، چودھری افضل حق ”ص ۲۰۳ تا ۲۰۷)

**مفلک احرار چودھری افضل حق** کی اس تحریر کا حرف حرف مجلس احرار اسلام کا معاشی منشور ہے۔ یہ تحریر موجودہ معاشرے کے معاشی اخحطاط کی عکاسی کرتی ہے۔ حالانکہ مفلک احرار چودھری افضل حق قیام پاکستان سے ایک عرصہ قبل ۱۸ جنوری ۱۹۴۲ء کو وفات پا گئے تھے۔ اس تحریر سے یہ بات واضح ہوتی ہے کہ اہل دل اور اہل بصیرت جانتے ہیں کہ جس کام کی بنیاد اسلام نہیں ہو گی اس میں کیا کیا قباحتیں پیدا ہوں گی۔ پھر نظام سرمایہ داری تو انسان کے تمام اوصاف چھین لیتا ہے۔ روپیہ اکٹھا کرنے کی دھن انسانوں کو انسان نہیں رہنے دیتی بلکہ حیوان بنادیتی ہے۔ بھلا ایسے افراد کی موجودگی میں معاشرے کے اندر کیا اسلامی خوبی پیدا ہو سکتی ہے؟ جہاں حرص و ہوس کے بندے غریب و نادار لوگوں کی جائزہ اور ضروری خواہشات پر اپنے اقتدار کا تخت سجا تے ہوں، اور اسے عوامی اور جمہوری حکومت کا نام دیتے ہوں، اس سے بڑا فریب شاید دنیا کی تاریخ میں کہیں ڈھونڈنے سے بھی نہیں مل سکتا اور یہ سب کچھ نظام سرمایہ داری کا کارنامہ ہے جو قیام پاکستان سے لے کر آج تک بھارت اور پاکستان میں جاری ہے اور اس کی ساری ذمہ داری دو بڑی سرمایہ داری کا کارنامہ ہے جو قیام پاکستان سے لے کر لیگ پر عائد ہوتی ہے اور یہی وہ بڑی وجہ ہے جس نے احرار اور مسلم لیگ کے راستے جدا جدأ کر دیئے ہیں۔ کہ مسلم لیگ سرمایہ دارانہ نظامِ معیشت کے بغیر صفر ہے اور مجلس احرار اسلام کے معاشی نظام کے بغیر کچھ بھی نہیں۔ کیونکہ اسلام کے سیاسی نظام

کے نفاذ میں اسلام کا معاشی نظام ہی بنیاد فراہم کرتا ہے۔ پاکستان کے پاک و شفاف پانی میں جا گیر داری اور سرمایہ داری کا کتنا گرا ہوا ہے۔ جب تک یہ کتاب ہنپیں نکلا جاتا آپ جمہوریت کے ذریعے خواہ اس کنوں سے کتنا ہی پانی نکالتے رہیں، پانی پاک نہیں ہوگا۔ مصور پاکستان علماء اقبال نے بھی یہی کہا تھا۔

نظر کو خیرہ کرتی ہے چک تہذیب حاضر کی یہ صناعی مگر جھوٹے گنوں کی ریز کاری ہے  
وہ حکمت ناز تھا جس کو خردمندان مغرب کو ہوس کے پنجھ خونیں میں تنخ کارزاری ہے  
تدبر کی منوں کاری سے محکم ہونپیں سکتا جہاں میں جس تمدن کی بنا سرمایہ داری ہے  
علامہ اقبال ساری عمر مسلم لیگ سے اس بات کا مطالبہ کرتے رہے کہ وہ قوم کے سامنے معاشی پروگرام پیش کرے۔ لیکن مسلم لیگ کو اپنے معاشی پروگرام کا اعلان نہ کرنا تھا اور نہ ہی اس نے ایسا کیا۔ کیونکہ مسلم لیگ اس حقیقت سے آشنا تھی کہ اگر معاشی پروگرام کی زدجا گیر داروں اور سرمایہ پرستوں پر نہیں پڑتی تو کوئی بھی اسے معاشی پروگرام تشیم کرنے کے لیے تیار نہیں ہوگا اور اگر معاشی پروگرام کی زد میں مسلم لیگ کے ٹوانے، نون گھنٹہ، خان بہادر اور نواب بہادر آگئے تو پھر مسلم لیگ کے شکول میں وڈوں کی بھیک کون ڈالے گا۔ وڈوں کی دولت تو اسی زر پرست ٹولی کی جیب میں ہے۔ اقبال مسلم لیگ کو اپنا معاشی پروگرام قوم کے سامنے پیش کرنے کی ترغیب کیوں دیتے رہے؟ دراصل ان کی نگاہ دولتک آنے والے حالات کو دیکھ رہی تھی۔ وہ انسانی زندگی میں معاشیات کی اہمیت سے پوری طرح آشنا تھے اور نظریہ افرادیت و اشتراکیت کے ضرر سماں پہلوؤں کو خوب جانتے تھے۔ ان کے دل ودماغ کو اسلام کے معاشی پروگرام کی صداقت پر لازوال یقین تھا۔ وہ جانتے تھے کہ مسلم لیگ کے پلیٹ فارم سے اس کے اعلان اور اس پر عمل کرنے سے جا گیر داروں اور سرمایہ پرستوں کی وہ گرفت معاشرے پنپیں رہے گی اور اس کے بعد ایک ایسا معاشرہ جنم لے گا، جس سے نیکی شرافت، خوشحالی، خلوص، آسودگی، راحت، ہمدردی، محبت اور تعاوون کی فضاظا قائم ہوگی۔ غریب اور ناتواں طبقہ بھی سکھ کا سانس لینے کے قابل ہو جائے گا۔ اس طرح یہ غریب طبقہ بھی ناداری اور مفلسی سے نجات حاصل کر لے گا جونہ جانے کب سے ظلم کی چکی میں لپتا چلا آ رہا ہے۔ آج کے پاکستان پر نگاہ دوڑائیے، اپنے گرد و پیش کی سیاسی، معاشرتی اور معاشی صورت حال کا جائزہ لیجئے، ان تمام تر خراب صورت حالات کی اصل وجہ سرمایہ درانہ نظام معیشت ہے۔ جس کے خلاف مجلس احرار اسلام بچپلی پون صدی سے اس دھرتی پر کام کر رہی ہے اور کرتی رہے گی خواہ اس کے متنائج کچھ بھی ہوں:

رموزِ عشق وہی ہے جوں کا رنگ وہی وہی ہے نفر کی مستی میری ترنگ وہی

زمانہ اور بھی بدے گا ایک بار ابھی وہی ہے نظمِ معیشت ہنائے جنگ وہی

جنون و عقل میں آن بن وہی پرانی ہے کمال وہی ہے، نشانہ وہی، خدنگ وہی

بدل سکا نہ زمانہ میرا طریق جنون وہی جو لے تھی پرانی نوائے جنگ وہی

میرے ضمیر کی دنیا ہے مطمئن خالد جہاں ظرف میں بنتا ہے جلتُرنگ وہی